

Аўтар: Біскуп Гродзенскі
14.09.2014 01:00



Умілаваныя ў Хрысце Пану Браты і Сёстры, дарагія Дыяцэзіяне!

Дзякуючы Пану Богу за добра і плённа перажытыя канікулы і летні адпачынак, мы распачынаем чарговы навучальны і катэхетычны год.

Пасля перапынку на канікулы ізноў “ажылі” школы ў нашых гарадах і вёсках, запрашаючы дзяцей і моладзь узяцца за навуку і здабыванне ведаў, якія ўжо цяпер дапамогуць ім усё лепш разумець сябе саміх, іншых людзей і навакольны свет, а ў будучыні дапамогуць стаць свядомымі і карыснымі членамі грамадства. Таму мы лічым правільным і неабходным абавязак паўсюднай адукцыі і цешымся, што бацькі, настаўнікі і выхавацелі падыходзяць да яго рэалізацыі, як правіла, з належным клопатам і моцным пачуццём адказнасці. †

Аднак мы як хрысціяне павінны памятаць, што веды і ўменні, здабываюмыя ў школе, якімі б карыснымі і нават неабходнымі яны не былі, не могуць гарантаваць дзіцяці ці маладому чалавеку ўсебаковага і гарманічнага развіцця. У выхаваўчым працэсе веруючага чалавека трэба ўзяць пад увагу таксама духоўнае вымярэнне – вывучэнне і паглыбленне ісцін веры і навукі Касцёла, развіццё жыцця малітвы, усё больш свядомае карыстанне святымі сакрамантамі, удзел у літургіі і жыцці сваёй парафіяльнай супольнасці. Пазнаючы Хрыста і Яго вучэнне, малады чалавек вучыцца будаваць сваё жыццё на грунтоўным і трывалым маральнym фундаменце, вучыцца дзейнічаць згодна з навучаннем Евангелля і голасам уласнага сумлення, а ў прымаемых рашэннях і жыццёвых выбарах кіравацца сапраўднымі каштоўнасцямі.

Гэтае выхаванне да жыцця веры рэалізуецца ў межах сістэматычнай катэхізацыі дзяцей і моладзі. Праз катэхезу святы Касцёл рэалізуе наказ Уваскрослага Хрыста: “Ідзіце і навучайце ўсе народы [...]. Вучыце іх захоўваць усё, што Я загадаў вам [...]” (Мц 28, 19–20). Навучанне, ці перадача веры, з’яўляецца сутнасцю місіі Касцёла і выражэннем яго мацярынскага клопату аб сапраўднай карысці і шчасці для сваіх дзяцей. Поўнасцю паважаючы кампетэнцыю бацькоў як першых і галоўных выхавацеляў, Касцёл прагнে з імі супрацоўнічаць у справе рэлігійнага выхавання маладога пакалення і таму арганізуе пры парафіях сістэматычную катэхезу. Яе праводзяць адпаведна падрыхтаваныя катэхеты паводле зацверджанай Касцёлам праграмы, дастасаванай да ўзросту катэхізуемых асоб і да іх пазнавальных магчымасцей. Такім чынам дзеці і моладзь могуць пазнаваць Хрыста, паглыбляць сваю веру, сталець да ўсё больш дасканалага хрысціянскага жыцця.

Аўтар: Біскуп Гродзенскі
14.09.2014 01:00

На пачатку новага навучальнага і катэхетычнага года, клапоцячыся аб будучыні маладога пакалення, яго шчасці і сапраўднай карысці, я хачу прыгадаць Вам, дарагі Бацькі, аб абавязку клопату пра тое, каб Ваши дзецы прымалі ўдзел у катэхезе на працягу ўсіх гадоў навучання ў школе. На шчасце, ужо мінуў той час, калі Касцёлу на нашых землях не дазвалялася арганізаваць нармальную сістэматычную катэхізацыю дзяцей рознага ўзросту на розных этапах іх развіцця. Тады неабходна было абмежаваць да мінімуму навучанне катэхізіса, стараючыся перадаць дзецым хаця б самыя асноўныя праўды веры ў межах падрыхтоўкі да першай споведзі і св. Камуніі. Нягледзячы на тое, што з тых часоў сітуацыя вельмі змянілася і сёння Касцёл можа свабодна праводзіць катэхізацыю дзяцей і моладзі пры парафіях, нярэдка сярод бацькоў надалей жыве перакананне, што, каб выкананць абавязак хрысціянскага выхавання, дастаткова “давесці” дзяцей да першай Камуніі ці, магчыма, да канфірмацыі.

У той жа час для пераадolenня розных цяжкасцей і пагроз для веры і маральнасці, з якімі маладыя людзі сустракаюцца ўжо цяпер ці сустрэнутьца ў недалёкай будучыні, неабходна пастава свядомага і сталага хрысціянства, якая б грунтавалася на фундаменце вучэння Хрыста і на нястомнім супрацоўніцтве з Божай ласкай. Для таго, каб дасягнуць такой сталасці ў веры, неабходна доўгая і сістэматычная выхаваўчая праца, а таксама спадарожнічанне маладому чалавеку ў працэсе яго духоўнага ўзрастання і ўзмацнення асабістай сувязі з Хрыстом – нашай “Дарогай, Праўдай і Жыццём” (Ян 14, 6).

Таму я прашу Вас, дарагі Бацькі, паклапаціцесься аб тым, каб Вашыя дзецы прымалі ўдзел у катэхезе ў парафіі незалежна ад таго, у якім класе яны вучацца, ажно пакуль яны не скончыць школу. Калі Вы пэўны час таму прасілі Касцёл аб удзяленні хросту для сваіх дзяцей, Вы прынялі на сябе абавязак выхоўваць іх у веры. Памятайце, што катэхеза – гэта адзін з найважнейшых элементаў рэлігійнага выхавання. Ніякія цяжкасці, такія як недахоп часу, адлегласць да касцёла, празмерная загрузка дзіцяці рэпетытарствам, прыналежнасць да розных гурткоў па інтерэсах ці ўдзел у факультатыўных занятках не могуць вызваліць ад абавязку пазнавання навукі Хрыста ў межах сістэматычнай катэхезы, а невыкананне гэтага абавязку з'яўляецца вельмі сур'ёзным маральным парушэннем.

Я прашу Вас таксама аб тым, каб Вы самі давалі дзецым прыклад жывой веры. Ніякая катэхеза не здольна замяніць выхавання ў сям'і – першай школе хрысціянскага жыцця. Няхай Вашым укладам у справу выхавання будзе штодзённая супольная малітва, ўдзел у нядзельнай св. Імшы, рэгулярнае прыняцце святых сакрамантаў, а таксама стварэнне атмасферы сямейнага жыцця, прасякнутага верай, любоўю да Бога і павагай да людзей.

Дарагі Дзецы і Моладзь! Святы Ян Павел II часта паўтараў, што Вы з'яўляецесь надзеяй Касцёла, яго будучыні. На Вас ускладзена адказнасць за спадчыну веры, якую Вы павінны пераняць ад продкаў, павялічыць, уносячы свой асабісты ўклад, а затым перадаць наступным пакаленням. З такімі вялікімі задачамі могуць справіцца толькі людзі глыбокай веры, сталыя ў перажыванні свайго хрысціянства, верныя вызнаваемым каштоўнасцям і ўстойлівыя перад уздзеяннем зла. Таму Касцёл не шкадуе намаганняў,

Аўтар: Біскуп Гродзенскі
14.09.2014 01:00

каб дапамагчы Вам сустрэць у сваім жыцці Хрыста і ў Ім знайсці крыніцу сапраўднага шчасця.

Я прыгадваю Вам сёня аб абавязку прымаць удзел у занятках рэлігіі і прашу, каб Вы не паддаваліся спакусам ляноты, абыякавасці ці знеахвочвання. Будзьце стараннымі ў пазнанні навукі Хрыста, адкрыйце свае разумы і сэрцы на Яго Слова, і тады Вы ўбачыце, што Ваша жыццё стане багацейшым, прыгажэйшым, знайдзе сапраўдны сэнс.

Паважаныя Святары, Дыяканы, Манаскія Сёстры, Катэхеты і Катэхеткі! Прашу Вас памятаць аб tym, што катэхізацыя адносіцца да самых важных заданняў Касцёла. Паклапаціцесь аб tym, каб у кожнай парафіі нашай дыяцэзіі праводзілася сістэматычная катэхеза. Страйцесься ахінуць навучаннем рэлігіі як мага больш дзяцей і моладзі, таксама арганізуючы там, дзе гэта неабходна, пад'язныя катэхетычныя пункты. Няспынна павышайце сваю кваліфікацыю і ўдасканальвайце дыдактычныя навыкі, каб дзякуючы Вашай перадачы веры катэхізаваныя маглі адчуць радасць яе пазнавання, а таксама перажыць сапраўдную сустречу з Хрыстом, які жыве і дзейнічае ў сваім Касцёле.

Дарагія Дыяцэзіяне! Жадаю Вам усім, каб новы навучальны і катэхетычны год прынёс найлепшы плён. Няхай Божае бласлаўленне спадарожнічае дзецям і моладзі, а таксама бацькам, настаўнікам, катэхетам і катэхеткам – усім, хто прымае удзел у катэхізацыі.



Марыя, Зорка новай евангелізацыі, няхай ахінае мацярынскай апекай святы Касцёл у яго місіі абвяшчэння Добрай Навіны аб збаўленні.